

සාරය: සුමිහිරි දරුවනි, මෙම දැනුම ඉතාමත් විනෝදජනකයි. ඔබ සෑම කෙනෙක්ම තම තමන් වෙත යම් ආදායමක් උපයා ගන්නවා. ඔබ වෙත කිසිම කෙනෙක් ගැන සිතීමට යාමට අවශ්‍ය නැහැ. තමාගේම ශරීරය පවා අමතක කර දමා මෙම ආදායම උපයා ගැනීමෙහි නිරත වන්න.

ප්‍රශ්නය: විරස්ථායී වූ ආදායමක් උපයා ගැනීම සඳහා වූ මාර්ගය කුමක්ද? මෙම ආදායම නොලැබ සිටින්නෝ පවුරුන්ද?

පිළිතුර: මේ විරස්ථායී වූ ආදායම උපයා ගැනීම උදෙසා රාත්‍රියේදී, එනම්, අම්මරන් වේලාවෙහිදී අවදිව සිටින්න, නොකඩවාම පියා සිහිපත් කරන්න. දැනුම් සාගරය මතගාන්න. ඔබට ආදායමක් ලැබෙනා කළ, ඔබ කිසිම විටෙක ඇණුම් අරින්නේවත්, නිදිකිරා වැටෙන්නේවත් නැහැ. සෑම වැඩකම යෙදී සිටිනා අතරම පියාගේ සිහියෙහි සිටින්න. එවිට සෑම තත්පරයකදීම ඔබ ආදායමක් ලබා ගනු ඇත. ඔබ ස්වාධීන ලෙස තමන්ගේ ආදායම උපයා ගත යුතුයි. සාමාන්‍ය භෞතික ආදායමට තණ්හාවෙන් යන අයට මේ විස්ථායී වූ ආදායම අහිමිවනු ඇත.

ගීතය: අවදිවන්න, ඔහෝ මනමාලියනි! නව යුගයේ අරුතෝදය ආසන්නයි!

මිමි ශාන්ති. දරුවන්ට ගීතය ඇසුණු අතර, එය දැන් ඔබගේ බුද්ධිය තුළ පතිත වී තිබෙනවා. ඔහුට ඔබට මනමාලයා ලෙස හෝ පියා ලෙස හෝ ඇමතිය හැකියි. ඔහු සියලු ස්වාමිපුරුෂයන්ගෙන් ස්වාමිපුරුෂයා ලෙස හැඳින්වෙන්නේ මන්ද? ඉංග්‍රීසියෙන්, 'Brides - මනමාලියන්' කියාත්- මනමාලයා, 'Bridegroom - මනමාලයා' කියාත් කියනවා. ඔහු තමයි අශාරීරික මනමාලයා. මෙහිදී, භෞතික මනමාලයෙක් ගැන කියැවෙන්නේ නැහැ. අශාරීරික මනමාලයාට පවා අනිවාර්යෙන්ම මනමාලියෙක් අවශ්‍යයි. එසේ නැතහොත්, ඔහුගේ මනමාලියගෙන් තොරව, ඒ අශාරීරික මනමාලයා විසින් නිර්මාණයක් සිදුකරන්නේ කෙසේද? ඒ අශාරීරික තැනැත්තා මෙම නිර්මාණය සිදුකරන්නේ කුමන මනමාලිය හරහාද යන වග දරුවන් දන්නවා. උත්තරීතර පියා, උත්තරීතර ජීවය මොහු තුළට ඇතුළු වී සෑම කෙනෙක්වම අවදි කරවනවා. ඇත්තෙන්ම ඔබ මෙහි පැමිණ සිටින්නේ ඒ නව යුගය වෙත යාමටයි, එනම්, සත්‍යයේ දේශය වෙත යාමටයි. කළි යුගය හැඳින්වෙන්නේ පැරණි යුගය ලෙසයි. ඉතින්, තමා මෙහි පැමිණ සිටින්නේ මේ දැනුමේ සාගරයෙන් නැවුම් බවක් ලබා පොද්ගලික ලෙසම මුහුණට මුහුණ ලා සිට දැනුම ධාරණය කර ගැනීමට බව දරුවන් දැන් දන්නවා. මධ්‍යස්ථාන වලදී, දරුවන් මෙහිදී පොද්ගලික ලෙසම ලබන තරම් වූ විනෝදකාමී අත්දැකීමක් ලබන්නේ නැහැ. දරුවන් වන ඔබ මෙහි පොද්ගලික ලෙසම මුහුණට මුහුණ ලා සිටිනා නමුත් අනෙක් දරුවන් ඉන්නේ බොහෝ ඇත මධ්‍යස්ථානවලයි. සෑම ජීවයක්ම රථාචාර්යයෙක් බවත්, උත්තරීතර පියා, උත්තරීතර ජීවය මෙම ශරීරයේ රථාචාර්යයා වන බවත් දරුවන්ට විස්තර කර දී තිබෙනවා. ඔහු උත්තරීතර පියා, උත්තරීතර ජීවය ලෙස හැඳින්වෙනවා. ඔහුත් ජීවයක්. ඔහු සෑම විටම වාසය කරන්නේ මෙලොවින් ඔබ්බෙහියි. මිනිස්සු දෙවියන් සිහිපත් කරනා විට, ඔවුන්ගේ දෑස් නිතැතින්ම ඉහළට යොමු වනවා. ඔවුන් කියනවා: ඔහෝ උත්තරීතර පියාණනි, උත්තරීතර ජීවය, මා වෙත අනුකම්පා කරන්න! ඒ ඉහළ වාසය කරන්නා වූ තැනැත්තා ඔහු වන බව සෑම කෙනෙක්ම දන්නවා. පියා තමා වෙත වෙන්කර ඇති රථය තුළට ඇතුළු වනවා. ඔහු කියනවා: සෑම චක්‍රයකදීම මා මොහුගේ රථාචාර්යයා බවට පත්වනවා. මන්ද, මා එම බ්‍රහ්මින් වංශය ස්ථාපනය කරන්නේ මෙම රථය, බ්‍රහ්මා මාර්ගයෙන් වන නිසයි. ඔහු ක්‍රිස්ණාගේ ශරීරය තුළට ඇතුළු වූවා නම්, එය දේව වංශය වනවා. එසේනම් එය ස්වර්ණමය යුගයත් වනවා. ක්‍රිස්ණාගේ ශරීරය තිබෙන්නේ ස්වර්ණමය යුගයේයි. ඒ අසීමිත වූ පියා මෙහි අසුන්ගෙන සිටිමින්, තුන් කාලය පිළිබඳ වූ දැනුම ඔබට ලබා දෙමින් ඔබව ත්‍රිකාල්දර්ශී තත්ත්වයට පත් කරවනා බව දරුවන්ට වැටහෙනවා. ඔහු ඔබට නාටකයෙහි මූල, මැද හා අග පිළිබඳ වූ සියලු දැනුම ලබා දෙනවා. ගත වූ සෑම මොහොතක්ම ඒ අසුරින්ම නැවතත් සිදුවනු ඇත. උදාහරණයක් ලෙස, ලක්ෂ්මී හා නාරායන්ගේ රාජ්‍යය තිබුණා. ඉතින් එය නැවතත් එලෙසින්ම ස්ථාපනය වනවා. ක්‍රිස්තුන් වහන්සේත් තමාගේ කොටස නැවතත් රභ දැක්විය යුතු වනවා. ඔහු නැවතත් එම නමින්ම, එම ස්වරූපයෙන්ම, එම දේශයේම, එම කාලයේදීම පැමිණෙනු ඇත. පියා කියනවා: මා මගේ අශාරීරික වූ ස්වරූපය වෙතස් කොට මේ භෞතික ස්වරූපය වෙත පැමිණ සිටිනවා. ඔහු අනිවාර්යෙන්ම මනුෂ්‍ය ශරීරයක් තුළට ඇතුළු වනවා. ඔහුට අපට කතා කළ හැක්කේ එවිට පමණයි. ආගමික ග්‍රන්ථවල මාළුවන් හා කිඹුලන් තුළට දෙවියන් ශරීරගත වන බව කියා තිබෙනවා. දෙවියන් සෑම තැනකම සිටිනවාය යන අදහස නිසා, ඔහු සෑම දෙයක්ම තුළට ඇතුළු වනවායි මිනිස්සු විශ්වාස කරනවා. දැන් පියාම මෙසේ කියනවා: මනමාලියනි, මා ඔබට අවදි කොට ඒ නව ලෝකය ස්ථාපනය කරලීම උදෙසා පැමිණ සිටිනවා. ඒ තිබුණු ස්වර්ණමය යුගය නැවතත් එලෙසින්ම ඇති වනවා. නව යුගය පැමිණීමට දැන් ඉතාමත් ආසන්නයි. නව යුගය පැමිණීමට තවත් අවුරුදු 40,000ක් තිබෙනවායි ලෝකයා විශ්වාස කරනවා. මිනිසුන්ට වී ඇති ලොකුම වරද මෙයයි. දරුවන්ගේ බුද්ධිය තුළ දැන් විශ්වාසය ඇති වී තිබෙනවා. ලොව මිනිසුන්ට මෙය සම්පූර්ණයෙන්ම අළුත් දැනුමක්. ස්වර්ණමය යුගයේ දේවතාවන් සිටිනවා. ඔවුන් ආගම් කිසිවක් ගැන කිසිම දෙයක් දන්නේ නැහැ. දැන් පරණ ආගම් සියල්ලක්ම මෙහි තිබෙනවා. නව දේව ධර්මය දැන් අතුරුදන්ව ගොස් තිබෙනා අතර, ඒ නව ධර්මය දැන් නැවතත් ස්ථාපනය වෙමින් පවතිනවා. දේවතාවන්ගේ රූප තිබෙනවා. ස්වර්ණමය යුගයේ පාලනය ගෙන ගියේ ඔවුන් විසින් බව ඔබට වැටහෙනවා. එහිදී, ලක්ෂ්මී හා නාරායන්ගේ රාජ්‍යයෙන් පසු, රාමාගේ රාජ්‍යය පැමිණෙන බව ඔබ දන්නේ නැහැ. සිදුවන සෑම දෙයක්ම දෙස ඔබ නිරීක්ෂණ ඇසින් බලා සිටිනවා. ඔවුන් මෙසේ කියනවා: පළවන එඩ්වඩ්, දෙවන එඩ්වඩ්. පසුව එන අය, ඒ පළවන එඩ්වඩ් හා දෙවන එඩ්වඩ් සිටියේ අතීතයේ බව වටහා ගන්නවා. ඔවුන් නැවත පැමිණෙන්නේ කවදාද යන්න ගැන නම් ඔවුන් දන්නේ නැහැ. නාටකයේ කොටස් දිගින් දිගටම මතුවනවා. බාබාම පමණක් ඔබට මෙම නාටකය පිළිබඳ වූ දැනුම විස්තර කර දෙනවා. හක්ති මාර්ගයේ වන්දනා ගමන් සම්පූර්ණ අසහාය වූවකි. මෙය දැනුමයි. පියා සහ උරුමය සිහිපත් කරන්න. ස්වර්ණමය යුගයේ ලක්ෂ්මී හා නාරායන්ගේ රාජ්‍යයේ කාල පරිච්ඡේදය, පසුව, ඊදි යුගයේ රාමා හා සිතා රජ කරනවා යනාදි වූ සියලුම කරුණු ගැන ඔබ දැන් දන්නවා. මෙම දර්ශන හා දර්ශන පථ සියල්ලමත් ඔබට දැනගත හැකි වනවා. ඔබ තම උපත් 84ම

සම්පූර්ණ කර තිබෙන බව ඔබගේ බුද්ධිය තුළ තිබෙනවා. දැන් මේ තිබෙන්නේ දැනුමේ කාලයයි. පියා කියනවා: වක්‍රයේ සංගම යුගය පැමිණී කළ මා මෙහි එනවා. උත්තරීතර පියා, උත්තරීතර ජීවය, සංගම යුගයේදී රථාවාරියයන්, ජීවයන් වන අප සියලු දෙනාවම නිවස වෙත ගෙන යාම උදෙසා වූ රථාවාරියයා බවට පත්වී පැමිණෙනවා. අප සෑම කෙනෙක්ම රථාවාරියයෙක්. ඔබ, තමා ජීවයක් ලෙස සලකන්න. දරුවන්ට නැවත නැවතත් මෙය අමතක වී යනවා. ජීව වන අප අපගේ උපත් 84ක කොටස රඟ දක්වා තිබෙනවා. බාබා දැන් පැමිණ සිටිනා අතර අප වෙත සියලු රහස් හෙළි කරනවා. අපිරිසිදු වූ අපට ඔහු දැන් ඔහු මෙන් වූ පිවිතුරු බවට පත් කරනවා. ඔබට තමා මෙන්ම වූ සම තත්ත්වයට පත් කරවන්නා වූ එකම අසීමිත වූ පියා මොහුයි. භෞතික පියෙක් කිසිම විටෙක තම දරුවන් තමා හා සම තත්ත්වයට පත් කරවන්නේ නැහැ. පියෙක්ට දරුවන් කිහිප දෙනෙක්ම සිටිනවා වෙන්වන පුළුවන්. එක් කෙනෙක් වඩුවෙක්, තවත් කෙනෙක් වෛද්‍යවරයෙක්, තවත් කෙනෙක් ඉංජිනේරුවරයෙක් ආදී වශයෙන්. මෙහිදී, එය එසේ නොවේ. මෙහිදී, ඔබ සෑම කෙනෙක්ම මනුෂ්‍ය තත්ත්වයෙන් දේවත්වයට පත් වනවා. ඔබ නීතිඥවරයෙක් හෝ වෛද්‍යවරයෙක් බවට පත් වන්නේ නැහැ. උත්තරීතර පියා, උත්තරීතර ජීවය ඔබට උගන්වන බවත්, මෙය ඉගෙන ගැනීමෙන් ඔබ දේවතාවන් බවට පත්වන බවත් ඔබ දන්නවා. තමා ඉගෙන ගන්නේ දේවතා තත්ත්වයක් හිමිකර ගැනීමට බව සෑම කෙනෙක්ම කියනවා වෙන කිසිම පාසලක් ඔබ දැකලාවත් නැතිව ඇති. දිනෙන් දිනම මෙහි වර්ධනයක් ඇති වනවා. පසුව, ගොඩනැගිලි ද ක්‍රම ක්‍රමයෙන් වැඩි වනවා. දරුවන් වන ඔබගේ පෙළඹවීම ව්‍යාප්ත වන විට, බොහෝ මිනිස්සු ඔබට ආරාධනා කරයි: මෙහි පැමිණ, අපට මනුෂ්‍යයින් දේවතාවන් බවට පත් කරන්නා වූ රාජයෝගා දැනුම උගන්වන්න. මෙහි තවදුරටත් දිගින් දිගටම ව්‍යාප්ත වීම සිදුවනු ඇත. පියා තවමත් දරුවන්ට මෙසේ කියනවා: රාත්‍රියේදී, එනම්, අම්මරන් වේලාවේදී අවදිව සිටින්න. මෙයින් ඔබට විශාල ආදායමක් ලබාගත හැකි වනවා. ආදායමක් ලබා ගැනීමට දැඩි ලෙස කැමැත්ත දක්වන මිනිස්සු පාරිභෝගිකයන් සිටිනා විට රාත්‍රියේ පවා නොතිදා සිටිනවා. දවසට පැය 24ක්ම මිනිස්සු මුදල් ලබනවා නම්, ඔවුන් තම නින්ද අතහැර දමයි. ආදායමක් ලබන විට, ඔබට නිදිමතක් දැනෙන්නේ නැහැ. ආදායමක් නොලබන විට, ඔබ ඇණුම් අරිනවා, නිදා ගන්නවා. ආදායමක් ලබන විට ඔබ සැහෙන සතුටක් ලබනවා. මිනිස්සු සතුටින් සිටීමට, තම ධනය තව තවත් වැඩිකර ගැනීමට උත්සාහ දරනවා. කොහොමනමුත්, ඔබේ බඩට වපාතියක් තිබුණොත් ඒ හොඳටම ඇති. මේ ලොව තුළ සිටිනා අතර ඔබ කිසිම බැඳීමක් ඇතිකර නොගත යුතුයි. වැඩිපුර තණ්හාධික වන්න එපා. ඔබේ බුද්ධිය ඒ වෙත දුටුවා, එවිට ඔබ මෙම අවිනාශී ආදායම අහිමිකර ගන්නවා. එමනිසා, මෙම ආදායම ගැන වඩාත් සැලකිලිමත් වන්න. සෑම තත්පරයක් තත්පරයක් පාසාම ඔබ උපයනවා. පසුව, ඕනෑම වැඩක යෙදී සිටිනා විට ඔබ පියා සිහිපත් කළහොත්, ඊටත් වඩා ආදායමක් ඔබට ලැබෙනවා. වෙන වැඩක යෙදී සිටියදී ඔබට සාමාන්‍ය භෞතික ආදායම උපයන්න පුළුවන්ද? මෙය ආශ්චර්යමත් වූ ආදායමක්. ඔබ ස්වාධීන ලෙස තමාට කියා ආදායමක් උපයා ගන්නවා. භෞතික පියෙක්, තම දරුවන් ප්‍රමාණවත් ලෙස කා බී සතුටින් සිටිනවාද යන්න ගැන සැලකිලිමත් වනවා. මෙහිදී දරුවන් ආදී දේ ගැන කරදර වෙන්න අවශ්‍ය නැහැ. ඔබ තමා සඳහා උපත් 21 ක් උදෙසා ආදායමක් උපයා ගත යුතු වනවා. මෙය ඉතා විනෝදකාමී දැනුමක්. සෑම දරුවෙක්ම තමා සඳහා යමක් උපයා ගත යුතුයි. ඔබ තම දරුවන් හෝ නෑ හිතමිතුරන්වත් සිහි නොකළ යුතුයි. තමාගේම ශරීරයවත් සිහි කරන්න එපා. බාබා, මෙම ශරීරයට ඇතුළු වීමට සිදුවූවා වුවත්, ඔහු ඒත් ඉන්නේ ජීව අවධානයෙන්. ඔහු මේ කාලයේ ශරීරයක් තුළට ඇතුළු වී, ඔබට මෙම දැනුම ලබා දෙනවා. එනම්, ඔහු ඔබට ආදායමක් ලැබීමට පහසුම මාර්ගයක් පෙන්වා දෙනවා. ඔබ නොකඩවාම මෙය පුහුණු කළහොත්, විශාල වශයෙන් ඉපයීමක් කිරීමට හැකි වනවා. බාබාත්, පියාව සිහිපත් කිරීමේ පුහුණුවෙහි යෙදෙනවා. මන්ද, එවිට එය ජීවිතේ පුරුද්දක් බවට පත්වන නිසයි. ඔහු තමාවම අමතක කර දමා ශිව බාබා සිහිපත් කරනවා. මන්ද, ශිව බාබා ඔහු තුළට ඇතුළු වී සිටිනා නිසයි. තමා බ්‍රහ්මාණ්ඩිහි පාලකයෙක් බව මේ බාබා වටහා ගන්නවා. භෞතික පියෙකුගේ දරුවන්, තමාට තම පියාගේ දේපළට අයිතියක් තිබෙන බව දන්නවා. ඉතින්, මේ බ්‍රහ්ම බාබාත් තමා බ්‍රහ්මාණ්ඩිහි පාලකයෙක් බවත් බාබා තමා තුළට ඇතුළු වී තිබෙන බවත් දන්නවා. එමනිසා, තමා බ්‍රහ්මාණ්ඩිහි මාස්ටර් පාලකයෙක් බවත්, දේපළටද මාස්ටර් කෙනෙක් වන බවත් යන කුල්මත් බව ඔහුට තිබෙනවා. ශිව බාබාම ලොව පාලකයා බවට පත්වන්නේ නැහැ. මා බ්‍රහ්මාණ්ඩිහි පාලකයෙක් වන අතර ලෝකයේම පාලකයෙක් බවටත් පත් වෙනවා. බාබා බ්‍රහ්මාණ්ඩිහි පාලකයා පමණයි. ඔබත් ලෝක පාලකයන් බවට පත් වෙනවා. රජවරුන් හා පුරවැසියන් සෑම කෙනෙක්ම තමා ලෝක පාලකයන් ලෙස විශ්වාස කරනවා. ඔබ ලෝක පාලකයන් බව ඔබ දන්නවා. මෙය වටහා ගැනීමෙන්, ඔබගේ සතුට ඉතාමත් ඉහළ තත්ත්වයක රැඳී තිබෙනු ඇත. මෙවන් දෙයක් සිහි කරනවා: ඔබට අතීන්ද්‍රිය සතුට ගැන දැනගැනීමට අවශ්‍ය නම්, ගෝපි වල්ලභගේ ගොපථ ගොපලියන්ගෙන් විමසන්න. මෙසේ කියන්නේ නැහැ: ගෝපි වල්ලභගෙන් විමසන්න. වල්ලඛ යනු පියායි. වල්ලඛ පියා, ලෝක පාලකයෙක් බවට පත්වීමේ සතුට ලබන්නට යන්නේ නැහැ. පියා ඔබට ඉතාමත් උතුම් බවට පත් කරනවා. මේ බ්‍රහ්මාත් තමා බ්‍රහ්මාණ්ඩිහි පාලකයෙක් ලෙස සලකනවා. මුළු ලොවෙහිම කිසිම කෙනෙක් තමා බ්‍රහ්මාණ්ඩිහි පාලකයෙක් ලෙස සලකන්නේ නැහැ. කිසිම කෙනෙක් බ්‍රහ්මාලෝකය නම් වූ මහාභූතය වෙත යනවා කියා දෙයක් ඇත්තේත් නැහැ. බ්‍රහ්මාලෝකය වෙතට යනවා යන්නෙහිත්, බ්‍රහ්මාණ්ඩිහි පාලකයෙකු වනවා යන්නෙහිත් ඉතා විශාල වෙනසක් තිබෙනවා. බාබා ඔබට ලෝක පාලකයන් බවට පත් කරවන බව ඔබ දන්නවා. පියාම කියනවා: අවදිවන්න මනාලියනි! අවදිවන්න! මා ඔබට විස්තර කරන සෑම දෙයක්ම අළුත් දේවල්. ඔබ බ්‍රහ්මාණ්ඩිහි පාලකයන් වූයේ නැත්ද? ඔබ තම කොටස රඟ දක්වා තිබෙනවා. ඔබ දැන් බ්‍රහ්මාණ්ඩිහි පාලකයන් බවට පත්වනවා. පසුව ඔබ ලෝක පාලකයන් බවට පත්වීමටයි යන්නේ. සෑම විටම මෙය සිහියේ තබා ගන්න. මෙය හඳුන්වන්නේ දැනුම් සාගරය මතගැම ලෙසයි. මෙමගින් ඔබගේ සතුටේ ප්‍රමාණය ඉතාමත් ඉහළ නඟිනවා. මොහු ඔබගේ පියාය යන විශ්වාසය ඔබ තුළ තිබිය යුතුයි. පියා හැර වෙන කිසිම කෙනෙක්ට ඔබට මෙය විස්තර කර දිය නොහැකියි. ඔබ හඳ තුළ මේවා සටහන් කර ගන්න. මෙහිදී, නැවත සිහි කිරීම සඳහා ඔබ සටහන් ලබා ගන්නවා. පසුව ඒවා ප්‍රයෝජනවත් වන්නේ නැහැ. නීතිඥවරයෙක් ලෙස සැහෙන පොත් ප්‍රමාණයක් තිබෙනවා. නමුත්, ඔහු තම ශරීරය අත්හැර යන විට, ඒ

සියල්ල අවසානයයි. ඔහු තමාගේ ඊළඟ උපතේදී කවුරු වෙයිද යන්න ඔබට කියන්න බැහැ. දරුවන්ට තිබෙන්නේ මේ අධ්‍යාපනය පමණයි. බුද්ධාණ්ඩයෙහි පාලකයා වූ පියා, තමා විසින්ම ඔබවත් බුද්ධාණ්ඩයෙහි පාලකයන්, ලෝක පාලකයන් බවට පත් කරවනා බව ඔබ දන්නවා. ඉතින් එසේනම්, ඔබගේ සතුටේ ප්‍රමාණය ඉහළ නොයන්නේ මන්ද? බාබා විස්තර කර දී තිබෙනවා: තමා තුළ නැවුම් බවක් ඇති කර ගැනීම සඳහා ඔබ මෙම ගීත ඔබ ළඟ තබාගත යුතුයි. සමහරු, දැනුමට ආවායින් පසු තමාට අලාභයක්, අවැඩක් සිදුවුවා යැයි සිතනවා. පැරණි ලෝකයේ නම් කොහොමත් ලාභයක් හා අලාභයක් තිබෙනවා. අද, කෙනෙක් උපදේශකවරයෙක් වෙන්න පුළුවන්, නමුත් කවුරු හෝ ඔහුට වෙඩි තැබුවහොත්, සියල්ල අවසන්. සෑම කෙනෙක්ම දිගින් දිගටම ලබන්නේ අලාභම පමණයි. සමහර මිනිසුන්ගේ ධනය පොළව යට දිරාපත් වී යනවා. සෑම කෙනෙක්ම අලාභ ලබනවා. අනාගතය උදෙසා ලාභයක් ලබා ඇත්තේ දරුවන් වන ඔබ පමණයි. එයද උපන් 21 ක් සඳහායි. කොහොමනමුත්, ලොව අනෙක් සෑම කෙනෙක්ම ඉන්නේ අලාභදායී තත්ත්වයකයි. මේ සෑම දෙයක්ම මිරිහුවක් වැනියි. මේ සෑම දෙයක්ම දුහුවිල්ලක් බවට පත්වීමට යන බව කිසිම කෙනෙක් දන්නේ නැහැ. සෑම කෙනෙක්ම දැන් පිළිස්සී ගොස් සොහොන් බිමේ වැළලීමටයි යන්නේ. ඔබ මේ සෑම දෙයක්ම ගැන දන්නවා. ඔබ අතරිනුත්, මේ ගැන හොඳින් දන්නා අය මේ ලෝකය පිදුරු ගොඩක් පමණක් වන බව දන්නවා. සෑම දෙයක්ම දැන් පොළව යට වැළලී යාමටයි තිබෙන්නේ. යාදවයන් හා කොරවයන් සෑම කෙනෙක්ම පොළව යට වැළලී ගිය අතර, පාණ්ඩවයන් හට ජයග්‍රහණය ලැබුණා. ඔවුන් මුළු ලෝකයම ජය ගත්තා. එනම්, නව ලෝකයයි. මන්ද, පාණ්ඩවයන් වන ඔබ දෙවියන්ව දන්නවා. ඒ වගේම ඔහුට ආදරය කරනවා. ඔබ කෙතරම් දුරට ඔහුට ආදරය කරනවාද, ඔහුට කොතරම් සිහිපත් කරනවාද, ඒ තරමටම ඔබට ආදායමක් ලැබෙනු ඇත. මිට පෙර ඔබ කිසිමදාක මෙවන් දෙයක් අසා තිබෙනවාද? භාරතයේ පෞරාණික යෝගාව ඉතාමත් ප්‍රසිද්ධයි. මේ බාබාත් මේ ගැන දැන සිටියේ නැහැ. දැන් ඔහුගේ බුද්ධිය තුළ මේ සෑම දෙයක්ම තිබෙනවා. බාබා කියනවා: මා මේ ඔබට දෙන ලෝකයේ මූල, මැද හා අග පිළිබඳ වූ දැනුම, ස්වර්ණමය යුගයේදී පවතින්නේ නැහැ. එහිදී, ඔබගේ සතුට නම් වූ තිළිණය ලැබීමේ කොටස නැවතත් ඒ අයුරින්ම සිදුවනවා. පියා පැමිණ මෙම දැනුම දෙන්නේ එකම එක වතාවකදී පමණයි. ඔහු අවසානය වන තුරුම එම දැනුම ඔබට ලබා දෙනු ඇත. ඔබ කොහේ සිටියත්, ශරීරය අත්හැර දා යන විට, ශිව බාබාගේ ස්මරණයත්, ත්‍රිකාලදර්ශී දැනුමත් ඔබ තුළ පැවතිය යුතු වනවා. ඔබ දෙතොල් මත දැනුමේ අමාත්‍යයන්, ස්ව-දර්ශන වක්‍රයේ සිහියෙන් යෙදී සිටින්න. ඉන්පසු තමයි ඔබ තම ශරීරය අත්හළ යුතු වන්නේ. එය හක්ති මාර්ගයේ කියමනක් වන අතර, මේවා දැනුම් මාර්ගයේ කරුණුයි. පුද්ගලයෙක් මිය යාමට සිටිනා විට, මිනිස්සු ඔහුගේ දැන් මත මාලාවක් දමා රාමාගේ නම මතරන්නට කියනවා. ඒ, එවිට ඔහුට විමුක්තිය ලැබීමට හැකි වේය යන විශ්වාසය උඩයි. කොහොමනමුත්, රාමා යනු කවුද, ඔහු ඉන්නේ කොහේද යන වග කිසිවෙක් දන්නේ නැහැ. සමහරු රාමා සිහිපත් කරනා අතර, තවත් අය හනුමාන් සිහි කරනවා. බොහෝ දෙනා සිහිපත් කිරීම හක්තිය ලෙස හැඳින්වෙනවා. ඔබ දැන් සිහිපත් කරන්නේ ඔබට දැනුම දෙන, ඔබට විමුක්තිය ලබා දෙන තැනැත්තාට පමණයි. අවිවා.

සුමිහිරි, ආදරණීය, බොහෝ කාලයක් තිස්සේ නැති වී සිට මේ දැන් හමු වුණු ඔය දරුවන්ට ඔබගේ මව, පියා, බාජදාදා සෙනෙහසින් සිහිපත් කර සුබ උදාසනයක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. සදාකාලික සතුටින් සිටීමට නම්, දැනුමේ සාගරය මතගාන්න. ඔබ බුද්ධාණ්ඩහි මෙන්ම මුළු ලෝකයේම පාලකයන් බවට පත්වීමට සිටිනවාය යන කුල්මත්භාවය තබා ගන්න.
2. ඒ එකම එක පියා වෙත සත්‍ය වූ සෙනෙහසක් ඇතිකරගෙන සත්‍ය වූ ආදායමක් උපයා ගන්න. ජීව වන අප අපගේ ශරීරවල රථාවාර්යයන් වේ. තමා රථාවාර්යයෙක් ලෙස සලකා ජීව අවධානයට පත්වීම පුහුණු කරන්න.

වරදානය: එය පියාගේ උපදෙස් වලට අනුව කරන සේවයක් බව සලකා, ඔබ නිරතුරුවම වෙහෙස නොදැනී, බන්දන වලින් නිදහස්ව, සෑම කාර්යයක්ම ඉටු කරන්නවා.
එය බන්දනයක් ලෙස නොසලකා, ඔබගේ ගෘහය සහ පවුලේ අයව, සේවයක් ලෙස සලකා රුක බලාගන්න. පියා මෙම උපදෙස දී තිබේ: යෝගාවෙන් ඔබගේ කර්මික ගිණුම් පියවන්න. එය බන්දනයක් බව ඔබ දන්න නමුත් නැවත නැවතත් එසේ පැවසීමෙන් සහ ඒ ගැන සිතීමෙන්, එය දරුණු බන්දනයක් බවට පත්වන අතර අවසන් කාලයේදී ඔබට සිහිවන්නේ බන්දන පමණක් නම්, ඔබට මවු කුසක සිරමැදිරියකට යාමට සිදුවෙයි. එබැවින් කිසිම විටෙක තමන් ගැන අසහනයට පත් නොවන්න. සිරගත නොවන්න, එමෙන්ම බලෙන් යමක් නොකරන්න. සෑම කාර්යයක්ම ක්‍රීඩාවක් බව සලකමින් නොකඩවා ඉදිරියට ගමන් කරන්න, එවිට ඔබට වෙහෙස නොදනෙන අතර ඔබ බන්දන වලින්ද නිදහස ලබාවී.

පාඨය: ඔබගේ නළල මැද කුටියේ අසුන්ගෙන, තපස්සාවේ පිළිරුවක් වන්න! අභ්‍යන්තරගත වීම මෙයයි.

*** මිම ශාන්ති ***